

# एनटीए नीट यूजी-2022: देश की सबसे बड़ी मैडिकल प्रवेश परीक्षा 'नीट' कल

रविवार को दोपहर 2 से शाम 5:20 बजे के बीच परीक्षा का आयोजन होगा

कोटा, (निर्स)। नेशनल टैरिंटिंग एजेंसी द्वारा आयोजित की जाने वाली देश की सबसे बड़ी मैडिकल प्रवेश परीक्षा नेशनल इलेक्ट्रॉनिटी कम एंड्रेस टेस्ट नीट-यूजी 2022 का आयोजन 17 जुलाई, रविवार को दोपहर 2 से शाम 5:20 बजे के बीच होगा। एलन कॅरियर इंस्टीट्यूट के कॅरियर काउंसलिंग एक्सपर्ट पारिजात मिश्रा ने बताया कि परीक्षा पूर्णतया पेन एण्ड पेपर मोड पर होगी। यह परीक्षा एमबीबीएस, बीडीएस, बीएचएमएस, बीव्यूएमएस, बीबीएससी एवं चयनित बीएससी नर्सिंग कॉलेज के पाठ्यक्रमों की करीब 1 लाख 40 हजार सीटों के लिए होगी। प्रतिष्ठित मैडिकल कॉलेज जैसे एम्स व जिपमैर में प्रवेश भी इसी परीक्षा के माध्यम से होंगे।

मिश्रा ने बताया कि एनटीए द्वारा जारी की गई एडमिट कार्ड गाइडलाइन के अनुसार पहले परीक्षा के एडमिट कार्ड कम डिजिटलेशन को अच्छे से क्लियर करें, इसमें परीक्षार्थी को फोटो (जैसा आवेदन पत्र में अपलोड किया गया) चिपकाना है तथा फेन्टस के सिग्नेचर करवाना। परीक्षार्थी अपना एक पोस्टकार्ड साइज फोटो एडमिट

कार्ड के साथ संलग्न निर्धारित परफार्मा में चिपका कर परीक्षा केन्द्र पर साथ लेकर आएँ। इसके अतिरिक्त एक समानांतर पासपोर्ट साइज फोटो भी लेकर आएँ जोकि अटेंडेंस शीट पर चिपकाने के काम आएगा। परीक्षार्थी को स्वयं के साइन परीक्षक के सामने ही करने होंगे। जबकि बाएं हाथ के अंगुठे का इम्प्रेशन घर से लगाकर लाना होगा।

**एडमिट कार्ड पर होलोग्राम लगेगा:-** एनटीए ने इस बार व्यवस्था में परिवर्तन किया है। विद्यार्थी को बायोमेट्रिक अटेंडेंस देनी होगी। बायोमेट्रिक अटेंडेंस होने के बाद एडमिट कार्ड पर होलोग्राम चिपकाया जाएगा। परीक्षा के दौरान परीक्षक एडमिट कार्ड व होलोग्राम, दोनों की जांच करेगा। यदि होलोग्राम नहीं मिला तो विद्यार्थी को परीक्षा के बाद बायोमेट्रिक एक्टिविटी पूरी करने को कहा जाएगा।

ओरिजनल आईडी साथ लाएं:- मिश्रा ने बताया कि परीक्षार्थी ओरिजनल आईडी जैसे आधार कार्ड, ड्राइविंग लाइसेंस, पैन कार्ड, वोटर कार्ड अथवा 12वीं क्लास का प्रवेश पत्र जिसमें परीक्षा की फोटो आ रही

**■ परीक्षा पूर्णतया पेन एण्ड पेपर मोड पर होगी**  
**■ एम्स व जिपमैर में प्रवेश भी इसी परीक्षा के माध्यम से होंगे**

हो, इनमें से कोई भी एक आईडी साथ लानी है। फोटो कॉपी किसी भी सूरत में मान्य नहीं होगी। विद्यार्थियों को पेन भी सेंटर पर ही दिया जाएगा। पर्सनल पारदर्शी वाटर बोटल, 50 मिलीलीटर का पर्सनल हैड सेनेटाइजर की बोटल, और यदि कोई दिव्यांग है तो उससे संबंधित प्रमाण पत्र ले जाने होंगे।

मिश्रा ने बताया कि परीक्षार्थी को भी लाइट कलर ड्रेस पहन सकता है। छात्र ट्राउजर्स या पैंट जिसमें कि कोई मेटल बटन नहीं हो तथा हाफ शर्ट या टी-शर्ट पहन सकते हैं। छात्राएं सलवार कुर्ता, लेगिंग, पैंट या ट्राउजर्स,

टी-शर्ट व कुर्ती पहन सकती हैं। किसी भी मेटल के बटन नहीं होने चाहिए। पैरों में हाई होल की सैंडल जूते वर्जित हैं, नॉर्मल स्लीपर्स या सामान्य जूते पहन सकते हैं। आपभूषण या मेटल की चीजें जैसे ताबिज, कड़ा पहनकर नहीं जाना है।

इन पर रहेगा प्रतिबंध-परीक्षा में इलेक्ट्रॉनिक डिवाइस जैसे केलकुलेटर, मोबाइल फोन, घड़ी, ब्लूटूथ डिवाइस ले जाना वर्जित है। एडमिट कार्ड, पोस्टकार्ड साइज फोटो हेतु निर्धारित परफार्मा तथा ओरिजनल आईडी कार्ड के अलावा कोई कागज नहीं ले जाया जा सकता। परीक्षा केन्द्र पर प्रवेश 11 बजे से शुरू हो जाएगा और 1.30 बजे तक चलेगा। सभी परीक्षार्थियों को एडमिट कार्ड पर अंकित कर अलग-अलग रिपोर्टिंग टाइम दिया गया है, इसी के अनुसार परीक्षा केन्द्र पहुंचें, ताकि सोशल डिस्टेंसिंग मेंटेन रहे और भीड़ नहीं हो।


परीक्षा केन्द्र पर सावधानियां:- परीक्षा केन्द्र में टच फ्री सेनेटाइजर मशीन पर अपने हाथ सेनेटाइज करने होंगे। नया मास्क सेंटर पर दिया जाएगा हालांकि परीक्षार्थी सेंटर पर स्वयं के मास्क के साथ ही परीक्षा केन्द्र में

दाखिल हों। इसके अलावा परीक्षार्थी स्वयं के साथ 50 एमएल सेनेटाइजर तथा पीने के पानी की पारदर्शी बोटल अपने साथ ले जा सकते हैं।

**परीक्षा कक्ष की स्थिति:-** ओएमआर शीट पर मुख्यतया अपना रोल नंबर, पेपर कोड, क्वेश्चन पेपर बुकलेट नम्बर तथा व्यक्तिगत विवरण को सबसे ज्यादा ध्यानपूर्वक भरें। ओवल भरते समय पेन की इंक दूसरे ओवल को ओवरलेप नहीं करें और न ही फैल करके ओएमआर को गंदा करें। कटिंग व ओवरराइटिंग, इरेजिंग भी नहीं करें। इस वर्ष एनटीए द्वारा जारी की गईडलाइन के अनुसार मेन ओएमआर शीट तथा ओएमआर शीट की ऑफिस कॉपी दोनों ही इनविजिबिलिटी के परीक्षा समाप्त होने के बाद जमा करानी होगी, जो मेन ओएमआर शीट के साथ एनक्लोज होती है। एनजाम खत्म होने के बाद में एडमिट कार्ड तथा पोस्टकार्ड साइज फोटो वाला परफार्मा भी एजायमिनर को देना होगा। किसी भी प्रकार समस्या उत्पन्न होने पर एजायमिनर को तुरंत सूचना दें। अपनी तरफ से किसी के अन्य विद्यार्थी के साथ डिस्कशन नहीं करें।

## भरतपुर में हनुमान मंदिर के पुजारी को गला काटकर जान से मारने की धमकी

मंदिर की दीवार पर धमकी भरा पत्र चिपकाया



भरतपुर के महारानी जया कॉलेज स्थित हनुमान मंदिर में चस्पा किया गया पत्र।

भरतपुर, (निर्स)। भरतपुर के महारानी जया कॉलेज में स्थित हनुमान मंदिर के पुजारी को गला काटकर जान से मारने की धमकी का एक खत मिला है। सुबह जब मंदिर पर पुजारी आया तो मंदिर की दीवार पर एक लेटर चिपका हुआ था। जिसमें उदयपुर कांड की तरफ गला काटकर जान से मारने की धमकी लिखी हुई थी। जान से मारने की धमकी मिलने के बाद एवीवीपी कार्यकर्ताओं ने कॉलेज में प्रदर्शन किया। मंदिर के पुजारी ताराचंद शर्मा का कहना है कि उसने सोशल मीडिया पर कोई भी आपत्तिजनक पोस्ट नहीं की है। फिलहाल मधुरा गेट थाना पुलिस मामले की जांच में जुट गई है।

धमकी भरे पत्र में लिखा है कि मंदिर नहीं छोड़ने पर 10 दिन में उदयपुर के कन्हैया लाल की तरह सिर काट दिया जाएगा। पत्र में प्रेषक के रूप में कामा पहाडी लिखा है। धमकी भरे इस पत्र की सूचना के बाद पुलिस ने कॉलेज प्रशासन मौके पर पहुंचा। मामले की जांच के लिए थाना मधुरागेट पुलिस ने पत्र को अपने कब्जे में ले लिया। आसपास लगे सीसीटीवी कैमरों के जरिये पुलिस संदिग्ध लोगों की तलाश में जुटी गई है। गौरतलब है कि पिछले दिनों मेवात क्षेत्र में भी एक अध्यापक व एक व्यापारी को भी इसी तरह धमकी भरा पत्र भेजकर

**■ पुजारी का कहना है कि उसने कोई भी आपत्तिजनक पोस्ट नहीं की**

सनसनी फैलाई गई थी। एएसपी चंद्रप्रकाश दीक्षित का कहना है कि गश्त की टीम ने सूचना दी कि मंदिर में एक पुजारी के लिए कोई धमकी भरा लेटर चिपका गया है। मंदिर और पुजारी को लेकर पहले भी विवाद चल रहा था। इसलिए मंदिर पर नया पुजारी रखा गया है। मंदिर के पुजारी ताराचंद शर्मा का कहना है कि वह सुबह 4 बजकर 15 मिनट पर मंदिर में आए। मंदिर की सफाई के बाद वह मंदिर की गद्दी पर आकर बैठे। मंदिर की दीवार पर पत्र चिपका हुआ था। जिसमें लिखा था 'पंडित तू मंदिर छोड़कर चला जा। तेरा चेहरा हमने देख लिया है। जैसे ही पुजारी ने लेटर को देखा तो पुजारी ने मंदिर कमेटी को सूचना दी। हनुमान मंदिर की स्थापना अशुभकर्मचारियों ने 1980 में की थी। जिस पर खेमचंद अग्रवाल नामक व्यक्ति ने हनुमान मंदिर सेवा समिति बनाई। चर्चा

है कि कुछ समय बाद मंदिर में असाभाविक तत्व आने लगे। मंदिर परिसर में असाभाविक गतिविधियों को देखते हुए कॉलेज प्रशासन ने वर्ष 2017 में देवस्थान विभाग को एक लेटर लिखा। जिस पर देवस्थान विभाग के आयुक्त ने मंदिर को महाविद्यालय की भूमि पर निर्मित होने और देवस्थान विभाग के अधीन नहीं होने का हवाला देते हुए संचालन की जिम्मेवारी कॉलेज प्रशासन को ही दी। इस पर वर्ष 2018 में कॉलेज प्रशासन ने एक मंदिर समिति बनाकर मंदिर का सम्पूर्ण प्रशासन अपने हाथ में ले लिया। लेकिन मंदिर की सेवा पूजा कर रहे पुजारी मनोज शर्मा को यथावत रखा। आरोप है कि पुजारी मनोज शर्मा की कुछ दिनों बाद ही असाभाविक गतिविधियों में लिप्त होने लगे। जिस कारण कॉलेज प्रशासन ने 25 अप्रैल 2022 को मनोज शर्मा नामक पुजारी को हटाकर दूसरे पुजारी ताराचंद शर्मा को नियुक्त कर दिया। आरोप है कि अब इससे नाराज होकर पुजारी मनोज शर्मा व खेमचंद अग्रवाल आए दिन साम्प्रदायिक सद्भावना खराब करने का प्रयास करते हैं। आस-पास के लोगों को साथ प्रचार्य कक्ष में आकर राज कार्य में बाधा डाली डाली जाती हैं। बार-बार कॉलेज अकार शान्ति भंग एवं धार्मिक उन्माद फैलाने का प्रयास किया जाता है।

## डीजे बजाने को लेकर पुलिस और कावड़ियों व स्थानीय जनप्रतिनिधियों का हुआ विवाद



चाकसू में पुलिस व कावड़ यात्रियों के आमने-सामने होने के बाद जाम के हालात बन गये।

चाकसू, (निर्स)। शुक्रवार की शाम को कस्बे में उस वक्त अच्छा खासा बखेड़ा खड़ा हो गया जब पुलिस ने जयपुर से आ रही कावड़ यात्रा में डीजे को बजाने से रोक दिया। इसे लेकर स्थानीय भाजपा पार्षद के साथ कुछ लोग पुलिस प्रशासन से वार्ता करने पहुंचे तो वहां मौजूद पुलिस प्रशासन से इन-नेताओं की झड़प हो गई और मामला इतना गर्म हो गया कि एक पुलिस कर्मी ने भाजपा पार्षद के थपड़ मार दिया। जिससे मौके पर भीड़ जमा हो गई और नेशनल हाइवे पर यातायात अवरुद्ध हो गया। हालांकि मौके पर मौजूद थाना अधिकारी यशवंत सिंह ने समझदारी

**■ कांस्टेबल ने भाजपा पार्षद के जड़ा थपड़, मौके पर पहुंच भीड़ ने यातायात अवरुद्ध किया**

दिखाते हुए कावड़ यात्रियों से समझाईश कर रवाना किया और अवरुद्ध यातायात को सुचारू करवाया। उसके बाद पार्षद को थपड़ मारने का मामला क्षेत्र में आग की तरह फैल गया और भाजपा देहात अध्यक्ष भुषाराम गुर्जर, भाजपा नगर अध्यक्ष केदार शर्मा सहित कई जनप्रतिनिधि व स्थानीय सेकंडो लोगों की भीड़ थाने के सामने जमा हो गई और पुलिस प्रशासन के खिलाफ जमकर प्रदर्शन किया और दोषी सिपाही

के खिलाफ मुकदमा दर्ज एवं माफी मांगने की मांग की। वहीं पंडित पार्षद दिनेश शर्मा उनके समर्थक पुलिस थाने पर पहुंचे, पार्षद ने मारपीट को लेकर पुलिस में मामला दर्ज करवाया है जिस पर पुलिस ने पार्षद की ओर से मारपीट का मामला दर्ज कर लिया साथ ही पुलिस के उच्च अधिकारियों ने मामले की गंभीरता को देखते हुए कांस्टेबल को एपीओ कर दिया है। लेकिन थाने पर प्रदर्शन कर रहे लोग पुलिस कर्मी को निलंबित करने एवं सबके

सामने माफी मांगने पर अड़े रहे और पुलिस को सुरक्षा वादागिरी का विरोध करते हुए जबरदस्त नारेबाजी के साथ धरना प्रदर्शन करने लगे। उसके बाद पंडित पार्षद दिनेश शर्मा ने बताया कि दोषी पुलिसकर्मी को लाइन हाजिर कर दिया गया है और उसने सार्वजनिक माफी मांगने के बाद धरना प्रदर्शन समाप्त कर दिया है। मामले को लेकर थाना अधिकारी यशवंत सिंह यादव ने बताया कि कावड़ यात्रा के दौरान पार्षद के साथ मारपीट के मामले उच्च अधिकारियों को अवगत करा कांस्टेबल चालक कर्मवीर को लाइन हाजिर कर दिया है।

मनरेगा श्रमिकों ने पं.स.पर जड़ा ताला

बौली, (निर्स)। क्षेत्र के बास-टोरडा ग्राम पंचायत के मनरेगा पुरुष व महिला श्रमिकों ने पंचायत समिति बौली कार्यालय पर ताला जड़ने के बाद बौली-लालसोट सड़क मार्ग पर धरना प्रदर्शन कर जाम लगा दिया। बास टोरडा ग्राम पंचायत के श्रमिकों ने विकास अधिकारी पर कार्य बंद करा देने का आरोप लगाया व नारेबाजी की। सूचना पर पंचायत समिति प्रधान कृष्ण पोसवाल ने भी मौके पर पहुंच कर प्रदर्शनकारी श्रमिकों का सहयोग किया एवं प्रदर्शनकारियों के साथ सड़क मार्ग पर धरने पर बैठ गए। सूचना पर बौली उपखंड अधिकारी ब्रजनाथरायण मीणा एवं पंचायत समिति विकास अधिकारी योगेश मीणा मौके पर पहुंचे एवं श्रमिकों को पुनः मस्टरोल जारी कर कार्य शुरू करवाने का आश्वासन दिया।

**कोर्ट के आदेशों की उड़ रही है सरेशाम धज्जियां**

शिमला, (निर्स)। दूधवा और बसई नदी में जहां प्रशासन की मिलीभगत से दिन रात अंधाधुंध बजरी का अवैध खनन चल रहा है। कोर्ट को रोक के बावजूद भी दूधवा और बसई नदी में हो रहे अवैध खनन की बजरी करक सैकड़ों ट्रेकर दिनरात सड़क पर सरपट दौड़ रहे हैं। यहीं नहीं ट्रेकर ट्रॉली व डंपर पचेरी, मेहाड़ा, बुहाना, सिंघाना थानों के सामने से रोज बजरी भरकर निकलते हैं। पर किसी की भी नजर इन पर नहीं पड़ती। प्रशासन की आंखों के सामने खनन होने के बाद प्रशासन मौन है। ये

सारा काम माइनिंग व प्रशासन की मिलीभगत से हो रहा है। ठामियों का कहना है कि अवैध खनन की एवज में लाखों की मंथली जा रही हैं। अवैध खनन में प्रयुक्त ओवरलोड डंपर व ट्रेक्टरों से पूरी सड़क टूट गई है। दूधवा व बसई नदी में अवैध खनन से सैकड़ों फुट गहरे गड्ढे हो गए हैं। क्षेत्र का जल स्तर निरंतर गिरता जा रहा है। पानी का स्तर 1500 फीट से निचे चला गया है। यदि अवैध खनन इसी तरह चलता रहा तो वो दिन दूर नहीं जब पानी के लाले पड़ जाएंगे।

**डीलर के लाइसेंस निरस्त करने पर हाईकोर्ट ने लगाई रोक**

झुंझुनू, (निर्स)। राजस्थान हाईकोर्ट ने सुरजगढ़ ब्लॉक की ग्राम पंचायत घंडावा के राशन डीलर के प्राधिकार पत्र (लाइसेंस) के निरस्तकरण आदेश पर रोक लगाते हुए जिला कलेक्टर झुंझुनू व रसद अधिकारी को नोटिस जारी कर जवाब मांगा है। प्रार्थी की याचिका में बताया गया कि प्रार्थी वर्ष 2005 से सरकार द्वारा नियमानुसार जारी प्राधिकार पत्र के तहत बिना किसी शिकायत के दुकान को संचालित करता आ रहा है किंतु कोविड काल के दौरान गांव के सरपंच ने राजनैतिक कारणों व अपने निजी हित

साधने के उद्देश्य से कुछ ग्रामीणों से झूठी शिकायतें जिला रसद अधिकारी को भेजी। प्रार्थी ने रसद अधिकारी द्वारा भेजे नोटिस 28 दिसंबर 2021 का जवाब देकर आरोप झूठे बताए। बसस में एडवोकेट ने कहा कि मामले में उचित विधि अनुसार कार्यवाही ना होकर पहले उसके लाइसेंस का निलंबन किया गया। फिर कलेक्टर ने प्रार्थी द्वारा दायर अपील को 30 मई 2022 को खारिज कर दी। तत्पश्चात जिला रसद अधिकारी झुंझुनू ने 7 जून के आदेश से प्रवर्तन निरीक्षक की जांच रिपोर्ट को आधार मानकर लाइसेंस निरस्त कर दिया।

## जेईई मैने 2022-कम अंक वाले छात्रों को जल्द मिलेंगे परीक्षा केन्द्र

कोटा, (निर्स)। देश की सबसे बड़ी इंजीनियरिंग प्रवेश परीक्षा जेईई-मैन जिसका दूसरा अटैम्प्ट 21 से 30 जुलाई के मध्य प्रस्तावित है। इस परीक्षा के प्रवेश पत्र जल्द जारी कर दिए जाएंगे। यह भी संभावित है कि परीक्षा शहरों की घोषणा एक-दो दिन में कर दी जाए। एलन कॅरियर इंस्टीट्यूट के कॅरियर काउंसलिंग एक्सपर्ट अमित आहूजा ने बताया कि जेईई-मैन जून के परिणाम घोषित होने के साथ ही बड़ी संख्या में विद्यार्थी जून परिणामों को लेकर चिंतित दिखाई दे रहे हैं।

इसके साथ ही जेईई-मैन की पर्स-ट्राइल एवं रैंक के आधार पर मिलने वाले कॉलेजों ने आवेदन प्रक्रियाएं भी प्रारंभ कर दी हैं, हालांकि देश के विख्यात बड़े इंजीनियरिंग संस्थानों ने अपनी परीक्षाएं करवाकर काउंसलिंग प्रक्रिया प्रारंभ कर दी है। परन्तु ऐसे विद्यार्थी जिनका जेईई-मैन पर्स-ट्राइल जून अटैम्प्ट का अपेक्षा से कम रहा है, उन

विद्यार्थियों के लिए जेईई-मैन के आधार पर ही आईआईटी एनआईआई के अतिरिक्त कई संस्थानों में आवेदन करने का मौका उपलब्ध है। विद्यार्थी जेईई-मैन की रैंक एवं पर्स-ट्राइल के आधार पर टिपलआईटी बैंगलुरु, धीरूभाई अंबानी व निरमा अहमदाबाद, जेपी नोएडा, थापर पटियाला, एआईटी पुणे, डीटीयू, एनएसयूटी, टिपलआईटी दिल्ली, टिपलआईटी हैदराबाद, एलएनएमआईटी जयपुर आदि संस्थानों के लिए आवेदन कर सकते हैं। आहूजा ने बताया कि इनमें से अधिकतर संस्थानों की आवेदन प्रक्रिया अगस्त माह तक है एवं कुछ संस्थान जेईई-मैन के परिणाम के उपरान्त अपनी आवेदन प्रक्रिया प्रारंभ करेंगे। इनमें से बहुत से संस्थानों में जेईई-मैन की काफी पीछे की रैंक, एवं पर्स-ट्राइल पर प्रवेश मिल जाता है। अतः विद्यार्थी कम पर्स-ट्राइल पर निराश ना हो और उपरोक्त संस्थानों की वेबसाइट पर जाकर आवेदन करना नहीं भूलें।

## मोदी व गहलोत का पुतला फूँका

सादलपुर, (निर्स)। अखिल भारतीय किसान सभा एवं भारत की जनवादी नौजवान सभा ने अपनी मांगों को लेकर एसडीएम कार्यालय को ठप रखकर धरना स्थल पर मोदी और गहलोत के पुतलों का दहन कर प्रशासन तथा सरकार के खिलाफ जमकर मुर्दाबाद के नारे लगाए। कॉमरेड सुनिल पुनियां ने कहा कि जब तक प्रशासन द्वारा क्रॉप कटिंग रिपोर्ट नहीं दी जायेगी, तब तक एसडीएम कार्यालय राजगढ़ को ठप रखा जाएगा, क्योंकि प्रशासन द्वारा क्रॉप कटिंग रिपोर्ट 11 जुलाई को देने की बात कही थी, जबकि हर बार कलेक्टर और एसडीएम साहब ने केवल और केवल आश्वासन ही दिया है। उन्होंने बताया कि क्रॉप कटिंग नहीं मिलने के विरोध में 16 जुलाई को विधानसभा क्षेत्र के गाँव हमीरवासा, बैरासर बड़ा, डोकवा, उदरेवा, लसेडी, सिद्धमुख आदि में चक्काजाम किया जायेगा तथा एसडीएम कार्यालय भी ठप रहेगा।

**■ सेइ बांध का जलस्तर 4.75 मीटर पहुंचा, शहर का हेमावास बांध अभी खाली**

है और जवाई बांध से पानी की सप्लाई पाली शहर में की जाएगी। गौरतलब है कि जवाई बांध पूरी

# जवाई बांध में 13.70 फिट पानी की आवक होने के बाद पाली शहर को मिलेगा पानी

**प्रशासन ने जोधपुर से आ रही वाटर ट्रेन को आज से बंद करने का निर्णय लिया**



अरावली के पहाड़ियों में वर्षा होने से जवाई बांध में पानी आने का क्रम जारी।

पाली, (निर्स)। पिछले सप्ताह भर से अरावली की पहाड़ियों में अच्छी बारिश के बाद जवाई की सहायक बेड़ा नदी में ज्यादा पानी आने के कारण शुक्रवार शाम पांच बजे तक जवाई बांध का जलस्तर 13.70 पहुंचने के बाद जिलेवासियों वह जलदाय विभाग के चेहरे खिल गए हैं। अब प्रशासन ने जोधपुर से आ रही वाटर ट्रेन को शनिवार से बंद करने का निर्णय लिया

तब खाली होने के बाद मार्च में वाटर ट्रेन से पानी मंगवाया जा रहा है। जिले के काफी बांधों में पानी की आवक शुरू हो गई है। वहीं सेइ बांध का जलस्तर 4.75 मीटर पहुंचा, लेकिन पाली शहर के हेमावास बांध अभी खाली पड़ा है। खारडा, सरदार समंद बानिया वास आदि बांधों में पानी की अच्छी आवक हुई है।

**पिण्डवाड़ा में मानसून की दस्तक, सवा चार इंच पानी बरसा, कादंबरी बांध में 6 फीट पानी आया**



पिण्डवाड़ा में मूसलाधार बारिश होने से शहर का अखेलाव तालाब लबालब हो गया।

जालोर, (कास)। जालोर में गुरुवार देर रात्रि व शुक्रवार को झमाझम बारिश से सड़कों पर पानी बहना नजर आया। वहीं बारिश के बाद मौसम सुहावना हो गया। गुरुवार देर रात्रि मूसलाधार बारिश से शहर के तिलकद्वार, लाल पोल व बडी पोल से पानी पूरे वेग के साथ बहता नजर आया। वहीं शुक्रवार को भी झमाझम बारिश का दौर जारी रहने पर सड़कों पर पानी भर गया। सिवाना नगर

पालिका क्षत्र में झमाझम बारिश का दौर शुक्रवार को भी जारी रहा। लगभग शाम 5.45 बजे आसमान से काली घटाएं झमकर बरस पड़ी। ग्रामीणों ने जमकर बारिश का लुत्क उठाया। पिण्डवाड़ा में पिछले 24 घंटे में शहर सहित तहसील क्षेत्र के गांवों में मेघों सवा 4 इंच पानी बरसाया। जिले की सर्वाधिक 105 एमएम वर्षा मानसून विभाग ने दर्ज की। रात गुरुवार को

झमाझम बारिश का दौर जारी रहने से शहर के हर इलाके में पानी भर गया। जुबली बांध 10 से 15 व कादंबरी बांध में 6 फीट पानी की आवक हुई। वहीं शहर के प्राचीन अखेलाव तालाब भी पूरी रात बरसे पानी से लबालब हो गया है जो किसी भी समय तालाब ओवरफ्लो हो सकता है। शहर के तालाब में पानी आने से आसपास के किसानों के कुएं में पानी का जल स्तर बढ़ गया है।